

ቤት ትምህርቲ አል-ዲያኒ
ስልጣን ምልካዊ ስርዓት ከንቀጥቅጥ ገይሩ።

አብ ዝሓለፈ ክልተ መዓልታት ኣብ ከተማ ኣስመራ ቅልጡፍ ምዕባሌታት ተኸሲቱ። ካብ “አኸርያ” ዝተበገሰ ዓቢ ሰለማዊ ሰልፊ ከም ዝተኸየደ ተኸታቲልና። መንቀሊ ናይዚ ሰለማዊ ሰልፊ፣ ምልካዊ ስርዓት ህግደፍ ኣብ ኣብያተ ትምህርቲ ሃይማኖታዊ ምልክታት ማለት ሕጃብ፣ መስቀል፣ መዓተብ ወዘተ ዘኣመስሉ ምጥቃም ኣይፍቀድን ኢዩ ዝብል ውሳኔ ዘንቀሎ ኢዩ። እዚ ውሳኔዚ መቐጻልታ ናይቲ ካብ ነዊሕ ጊዜ ኣትሒዞ ስርዓት ህግደፍ ኣብ ውሽጣዊ ጉዳያት ሃይማኖታዊ ትካላት ክኸተሎ ዝጸንሐ ኢድ ኣእታውነት ኢዩ። እዚ ተግባርዚ ኣብ ዝለዓለ ጥርዙ ዝበጽሐ፣ ንፓትሪያርክ ኦርቶዶክሳዊት ቤተ ክርስቲያን ኣቡነ ኣንጦንዮስ ብኢደ ወንኑ ካብ ጽጳሳዊ ሓልፍነቶም ኣውራጃ ናይ ገዛ ማሕዩር ክኸውን ምስ ገበሮም ኢዩ።

ምልካዊ ስርዓት ህግደፍ ስልጣን ካብ ዝበሓተሉ ጊዜ ኣትሒዞ፣ ኣብ ልዕሊ ሃይማኖታዊ ትካላትን ሰዓብትን ዝተፈላለዩ እምነታት፣ ብፍላይ ድማ ምእሳር መማህራን እስላማዊ ኣብያተ ትምህርትን፣ ኣብ ልዕሊ ካቶሊካዊት ቤተ ክርስቲያንን፣ ጆሆቫን ካልኣት ሰዓብቲ ክርስትናን ክፍጽሞ ዝጸንሐ ግህሰታት ኩሉ ዝፈልጦ ሓቂ ኢዩ። ሕጂ ኸኣ፣ ስርዓት ህግደፍ ብዛዕባ ሃይማኖታዊ ምልክታት ምግባር ኣይፍቀድን እዩ ኣብ ትሕቲ ዝብል ምስምስ ዘመሓላለፎ ግፍዕኛ ውሳኔ ኣብ ተግባር ንምውግል፣ ኣብ ውሽጣዊ ጉዳያት ቤት ትምህርቲ አል-ዲያኒ ኣል እስላሚያ ኢዱ ብምእታውን ንኣቦ መንበር ምምሕዳርታ ቤት ትምህርቲ መሳርሕቱን ኣሲሩ።

ከምዚ ዓይነት ጨካኝ ዘመልኡ ተግባር ባዕዳዊ መግዛእቲ ኢትዮጵያውን ክወስዶ ዘይደፍረ እዩ ኔይሩ። ስርዓት ህግደፍ መደባቱ ከዕወት ስለ ዘይኸኣለ፣ ብዕለት ፫፩ ጥቅምቲ ፪፬፻፯ ወተሃደራዊ ሓይልታቱ ኣብ ቤት ትምህርቲ “አል-ዲያኒ” ብሓይሊ ብረት ነታ ቤት ትምህርቲ ክቍጽጸር ፈቲኑ። ኣብ ኣኼባ ዝጸንሑ ወለድን ተማሃሮን ነቲ ሰራዊት ስለ ዝመክትዎ፣ ብኣፈ ሞዝ ነቲ ኩነታት ክቍጽጸር ሃቂኑ። ብዙሓት ካብ ተማሃሮን ወለድን ግዳይ ናይዚ ኣረመናዊ ተግባርዚ ኮይኖም ምህላዎም ካብቲ ዝበጽሐና ሓበሬታ ኣረጋጊጹ።

ፖለቲካዊ ውድባት ኤርትራዊ ሃገራዊ ባይቶ ንዲሞክራሲያዊ ለውጢ፣ ኣብ ልዕሊ ህዝብና ዝተፈጸመ ኣረሚናዊ ተግባር ስርዓት ህግደፍ ብምኽፋናን፣ ኣባላት ሰራዊትን ሓይልታትን ጸጥታን ትእዛዝ ናይ መራሕቲ ህግደፍ ኣኸቢሮም ኣብ ልዕሊ ህዝብና ዝፍጽምዎ ካብ ዘለዎ ግፍዒ ክቐጠቡ ኣትሪሩ የጠንቅቅ። ብኣንጻሩ እዚ ሓይልታትዚ ኣብ ጎድኒ ፍትሓዊ ዕላማታት ህዝብና ደው ክበልን፣ ምስ ደለይቲ ፍትሕን ሓርነትን ተሓባቢሩ ኣብ ምውዳቕ ናይዚ ዝዓኑ ዘሎ ምልካዊ ስርዓት ዕዙዝ ተራ ክህልዎን ይጽውዕ። ከምኡውን ኣብ ሃገርና ይኹን ኣብ ወጻኢ ዝነበር ህዝብና ብዘይ ወግል ሕደር ሰለማዊ ሰልፍታት ብምድላው ኣብ ጎድኒ ህዝብና ኣብ ኣስመራ ዘካይዱዎ ዘለዉ ተቃውሞ ኣብ ጎኑ ደው ክበሉ ንጽውዕ። ስርዓት ህግደፍ ኣብ መንጎ ህዝብና ወገናዊ ስምዒታት ንምዝራእ ዝህቅኖ ዘሎ ፈተነታት ህዝብና ብዝውንኖ ንቕሓትን ተመክሮን ከፍሽሎን እዚ ጽንኩር ኩነታት ኢድ ንኢድ ተተሓሒዞ ብሓባር ክገጥሞ ምዃኑ እምነትና ዓቢ ምዃኑ ንገልጽ።

ፖለቲካዊ ውድባት ኤርትራዊ ሃገራዊ ባይቶ ንዲሞክራሲያዊ ለውጢ፣ ኩሎም ተጠባቂቲ መሰላት ደቂ ሰባትን ኣገደስቲ መንግስታትን፣ ማሕበረ ሰብ ዓለምን፣ ስርዓት ህግደፍ፣ ኣብ ልዕሊ ህዝብና፣ ሃይማኖታውን ሰብኣውን ክብርታት ህዝብና ብምጭፍላቕ ዝፍጸሞ ዘሎ መዘና ዘይብሉ ግህሰት ሰብኣዊ መሰላት ደው ክበሎ ኣብ ልዕሊዚ መላኽ ስርዓት ጸቕጥታት ከካይዱ ይጽውዕ። ተሪር መርገጽ ማሕበረ ሰብ ዓለም ምስ ዘይህሉ፣ ጉጅለ ህግደፍ ኣብ ልዕሊ ህዝብና ሰፍ ዘይብል መቐዘፍቲ ክይፍጽም ዓቢ ስግኣት ከም ዘሎና ከነረጋግጽ ንፈቱ።

ዓወት ንቃልሰታት ህዝብና ምእንቲ ሓርነትን ክብርን!!
ውድቀት ንምልካዊ ስርዓት ህግደፍ!!

ፖለቲካዊ ውድባት ኤርትራዊ ሃገራዊ ባይቶ ንዲሞክራሲያዊ ለውጢ
1 ሕዳር ፪፬፻፯

